



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

លេខ: ៣៤ រដ្ឋប្បវេណី បក



**អនុក្រឹត្យ**

**ស្តីពី**

**ការបង្កើតគណៈកម្មាធិការជាតិសម្រាប់សម្របសម្រួលការងារ  
សហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលបានប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៦ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញអនុក្រឹត្យលេខ ៥៤ អនក្រ ចុះថ្ងៃទី ២២ ខែ កញ្ញា ឆ្នាំ ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងពាណិជ្ជកម្ម
- យោងអនុក្រឹត្យលេខ ០១ អនក្រ.បក ចុះថ្ងៃទី០៥ ខែ មករា ឆ្នាំ ២០០៧ ស្តីពីការបង្កើតគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម
- យោងតាមការចាំបាច់របស់រាជរដ្ឋាភិបាល

**ស ៤ រ ប ប**

**មាត្រា ១.-**

ត្រូវបានបង្កើតគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម ដែលមានសមាសភាព ដូចខាងក្រោម :

១-	ឯកឧត្តម ចម ប្រសិទ្ធ	ទេសរដ្ឋមន្ត្រី និងជា រដ្ឋមន្ត្រីក្រសួងពាណិជ្ជកម្ម	ប្រធាន
២-	ឯកឧត្តម ឡុង វិសារណា	រដ្ឋលេខាធិការ ក្រសួងការបរទេស និងសហប្រតិបត្តិការអន្តរជាតិ	អនុប្រធាន១
៣-	ឯកឧត្តម ធីនុ សុវណ្ណី	រដ្ឋលេខាធិការ ក្រសួងពាណិជ្ជកម្ម	អនុប្រធាន២
៤-	ឯកឧត្តម ត្រាំ សុខា	រដ្ឋលេខាធិការ ក្រសួងមហាផ្ទៃ	សមាជិក
៥-	ឯកឧត្តម ត្រាំ អ៊ុនតិក	រដ្ឋលេខាធិការ ក្រសួងសាធារណៈការ និងដឹកជញ្ជូន	សមាជិក
៦-	ឯកឧត្តម ចេង ខុន	រដ្ឋលេខាធិការ ក្រសួងទេសចរណ៍	សមាជិក
៧-	ឯកឧត្តម ច័ន្ទ គុនអ៊ុន	រដ្ឋលេខាធិការ ក្រសួងកសិកម្ម រុក្ខាប្រមាញ់ និងនេសាទ	សមាជិក
៨-	ឯកឧត្តម គុត ណារ៉ាវ៉ា	រដ្ឋលេខាធិការ ក្រសួងរៀបចំដែនដី នគរូបនីយកម្ម និងសំណង់	សមាជិក
៩-	ឯកឧត្តម អ៊ុន ត្រឹង	រដ្ឋលេខាធិការ ក្រសួងឧស្សាហកម្ម រ៉ែ និងថាមពល	សមាជិក
១០-	ឯកឧត្តម អេង ហ៊ុន	រដ្ឋលេខាធិការ ក្រសួងសុខាភិបាល	សមាជិក
១១-	ឯកឧត្តម សួស គង់	រដ្ឋលេខាធិការ ក្រសួងអភិវឌ្ឍន៍ជនបទ	សមាជិក
១២-	ឯកឧត្តម គាន់ ស៊ុនគុ	អនុរដ្ឋលេខាធិការ ក្រសួងពាណិជ្ជកម្ម	សមាជិក
១៣-	ឯកឧត្តម ត្រឹង តារា	អនុរដ្ឋលេខាធិការ ក្រសួងសេដ្ឋកិច្ច និងហិរញ្ញវត្ថុ	សមាជិក
១៤-	ឯកឧត្តម ជុំ សម្បជ័ន	អនុរដ្ឋលេខាធិការ ក្រសួងការពារជាតិ	សមាជិក
១៥-	ឯកឧត្តម ហ៊ុន គារ៉ាអេង	អនុរដ្ឋលេខាធិការ ក្រសួងផែនការ	សមាជិក
១៦-	លោកជំទាវ មាស ម៉ុន	អនុរដ្ឋលេខាធិការ ក្រសួងបរិស្ថាន	សមាជិក
១៧-	ឯកឧត្តម ហាវ៉ា ស៊ីនស៊ី	អនុរដ្ឋលេខាធិការ ក្រសួងអប់រំ យុវជន និងកីឡា	សមាជិក
១៨-	ឯកឧត្តម ម៉ិល ម៉េងហ្វូន	អនុរដ្ឋលេខាធិការ ក្រសួងសង្គមកិច្ច អតីតយុទ្ធជន និងយុវនីតិសម្បទា	សមាជិក
១៩-	ឯកឧត្តម អ៊ុន សុខាតិ	អនុរដ្ឋលេខាធិការ ក្រសួងវប្បធម៌និងវិចិត្រសិល្បៈ	សមាជិក
២០-	ឯកឧត្តម ធីន លន់	អនុរដ្ឋលេខាធិការ ក្រសួងធនធានទឹក និងឧតុនិយម	សមាជិក
២១-	ឯកឧត្តម ម៉ោង សាងម	ទីប្រឹក្សាឯកឧត្តមឧបនាយករដ្ឋមន្ត្រី ហោ ណារ៉ុន	សមាជិក
២២-	ឯកឧត្តម ណាត វណ្ណៈជន	អគ្គលេខាធិការរង ក្រុមប្រឹក្សាអភិវឌ្ឍន៍កម្ពុជា	សមាជិក
២៣-	ឯកឧត្តម ម៉ែង សុវណ្ណៈ	អគ្គលេខាធិការរង អាជ្ញាធរកម្ពុជាគ្រប់គ្រងសកម្មភាពកំចាត់ម៉ឺន	សមាជិក
២៤-	លោកជំទាវ ជុំ ម៉ុនអេង	អគ្គនាយកអភិវឌ្ឍន៍សង្គម ក្រសួងកិច្ចការនារី	សមាជិក
២៥-	ឯកឧត្តម សេង សត្តា	អគ្គនាយកការងារ ក្រសួងការងារ និងបណ្តុះបណ្តាលវិជ្ជាជីវៈ	សមាជិក
២៦-	ឯកឧត្តម ឧត្តមសេនីយឯក គេង សាវុឌ្ឍ អនុប្រធានអចិន្ត្រៃយ៍នៃ អ.ជ.ប.ក.ញ		សមាជិក
២៧-	ឯកឧត្តមឧត្តមសេនីយទោ ហួត លាង មេបញ្ជាការយោធាភូមិភាគទី ១		សមាជិក
២៨-	លោក សុខ សុភ័ក្ត្រ	អគ្គនាយករងបច្ចេកទេស ក្រសួងពាណិជ្ជកម្ម	សមាជិក
២៩-	លោក ភីនស៊ីត សំរេង	ជំនួយការឯកឧត្តមឧបនាយករដ្ឋមន្ត្រី សុខ រោង	សមាជិក
៣០-	លោក ធីន សុខហាវ៉ា	ប្រធាននាយកដ្ឋានស្រាវជ្រាវអប់រំ ផ្សព្វផ្សាយធម្មទេសនា	សមាជិក

៣១- តំណាងអាជ្ញាធរជាតិទទួលបន្ទុកកិច្ចការព្រំដែន	សមាជិក
៣២- ឯកឧត្តម អភិបាលខេត្តរតនៈគិរី	សមាជិក
៣៣- ឯកឧត្តម អភិបាលខេត្តស្ទឹងត្រែង	សមាជិក
៣៤- ឯកឧត្តម អភិបាលខេត្តមណ្ឌលគិរី	សមាជិក

**មាត្រា ២ .-**

គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណ កម្ពុជា-ឡាវ-វៀតណាម មានភារកិច្ច ដូចតទៅ :

- សិក្សា-រៀបចំគម្រោងនិងកម្មវិធីដែលត្រូវអភិវឌ្ឍន៍ដោយឡែកនិងអភិវឌ្ឍន៍រួមគ្នា នៅក្នុងតំបន់ត្រីកោណ កម្ពុជា-ឡាវ-វៀតណាម
- ធ្វើជាដៃគូចរចារម្មណ៍រដ្ឋមន្ត្រី ជាមួយភាគីឡាវ និងភាគីវៀតណាម ក្នុងក្របខ័ណ្ឌកិច្ចសហប្រតិបត្តិការ សេដ្ឋកិច្ចតំបន់ត្រីកោណកម្ពុជា-ឡាវ-វៀតណាម និងរួមគ្នាចរចាជាមួយភាគីផ្តល់ជំនួយទាំងអស់ ដើម្បីរក ថវិកាមកអនុវត្តគម្រោង
- គិតគូរអំពីតុល្យភាពនៃការប្រើប្រាស់ធនធានធម្មជាតិក្នុងតំបន់ត្រីកោណ និងអត្ថប្រយោជន៍ទាំងឡាយ ដែល ប្រជាជននឹងត្រូវទទួលបាន
- សិក្សា និងលើកយោបល់ជូនរាជរដ្ឋាភិបាល អំពីផលប៉ះពាល់នៃការអនុវត្តគម្រោងនានា មកលើបរិស្ថាន វប្បធម៌ ប្រពៃណី-សាសនា និងទំនៀមទំលាប់នៅក្នុងតំបន់ត្រីកោណ
- រៀបចំកម្មវិធី និងគម្រោងវិនិយោគអាទិភាព លើវិស័យហេដ្ឋារចនាសម្ព័ន្ធ និងកសាងធនធានមនុស្ស
- រៀបចំផែនការសកម្មភាព សម្រាប់អភិវឌ្ឍន៍វិស័យសេដ្ឋកិច្ច អប់រំ បណ្តុះបណ្តាល សុខាភិបាល ទេសចរណ៍ ពង្រឹងសន្តិសុខ សណ្តាប់ធ្នាប់សង្គម និងបង្ក្រាបបទល្មើសឆ្លងដែន នៅក្នុងតំបន់ត្រីកោណ
- ទំនាក់ទំនង និងកៀរគរធនធានហិរញ្ញវត្ថុពីដៃគូអភិវឌ្ឍន៍នានា និងផ្នែកឯកជនទាំងក្នុងប្រទេស និងក្រៅ ប្រទេស សម្រាប់ការសិក្សាស្រាវជ្រាវ និងអនុវត្តកម្មវិធី និងគម្រោងអាទិភាពទាំងឡាយ
- ពង្រឹងការឯកភាពគ្នាក្នុងកិច្ចសហប្រតិបត្តិការក្នុងក្របខ័ណ្ឌអាស៊ាន មហាអនុតំបន់ទន្លេមេគង្គ និងកិច្ចសហ ប្រតិបត្តិការក្នុងអនុតំបន់ផ្សេងៗទៀត
- គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ- វៀតណាម ត្រូវរាយការណ៍អំពីលទ្ធផលការងារខាងលើ ជូនរាជរដ្ឋាភិបាល ដើម្បីពិនិត្យ និងសម្រេច
- បំពេញការងារដទៃទៀត តាមការណែនាំរបស់ប្រមុខរាជរដ្ឋាភិបាល ។

**មាត្រា ៣ .-**

គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ- វៀតណាម ត្រូវបានអនុញ្ញាតឱ្យប្រើប្រាស់ត្រារបស់ក្រសួងពាណិជ្ជកម្ម លើរាល់លិខិតស្នាមផ្លូវការ និងមានថវិកាដោយឡែក សម្រាប់ការងាររបស់ខ្លួន ដែលធ្វើជាមួយនិងគណនីរបស់ក្រសួងពាណិជ្ជកម្ម ។

សមាជិកគណៈកម្មាធិការនេះ ត្រូវចូលរួមប្រជុំតាមការអញ្ជើញរបស់ប្រធាន ។

ប្រធានគណៈកម្មាធិការនេះ មានសិទ្ធិអញ្ជើញមន្ត្រីជាន់ខ្ពស់ និងមន្ត្រីជំនាញនៃក្រសួងពាក់ព័ន្ធឱ្យចូលរួមប្រជុំ និងធ្វើការងារ ប្រសិនបើយល់ឃើញថា មានការចាំបាច់ ។

**មាត្រា ៤ .-**

គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម មានអនុគណៈកម្មការជំនាញចំនួនបួន ដូចខាងក្រោម :

- អនុគណៈកម្មការការបរទេស និងសន្តិសុខ
- អនុគណៈកម្មការសេដ្ឋកិច្ច
- អនុគណៈកម្មការសង្គមកិច្ច និងបរិស្ថាន
- អនុគណៈកម្មការសម្របសម្រួលថ្នាក់ខេត្ត

ប្រធាន អនុប្រធាន និងសមាជិកអនុគណៈកម្មការជំនាញទាំងបួន ត្រូវតែងតាំងដោយប្រកាសរបស់ប្រធានគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម ផ្អែកតាមការចាត់បញ្ជូនពីក្រសួង-ស្ថាប័នជំនាញនីមួយៗ ។

អនុគណៈកម្មការការបរទេស និងសន្តិសុខ ត្រូវដឹកនាំដោយប្រធានមួយរូប ដែលជាសមាជិកគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម និងមានសមាជិកមកពី ទីស្តីការគណៈរដ្ឋមន្ត្រី (គណៈកម្មាធិការចម្រុះកិច្ចការព្រំដែន) ក្រសួងការបរទេស និងសហប្រតិបត្តិការអន្តរជាតិ ក្រសួងមហាផ្ទៃ ក្រសួងការពារជាតិ អាជ្ញាធរជាតិកំចាត់គ្រឿងញៀន និង អាជ្ញាធរកម្ពុជាគ្រប់គ្រងសកម្មភាពកំចាត់មីន ។

អនុគណៈកម្មការសេដ្ឋកិច្ច ត្រូវដឹកនាំដោយប្រធានមួយរូប ដែលជាសមាជិកគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម និងមានសមាជិកមកពី ទីស្តីការគណៈរដ្ឋមន្ត្រី ក្រសួងពាណិជ្ជកម្ម ក្រសួងសេដ្ឋកិច្ច និងហិរញ្ញវត្ថុ ក្រសួងផែនការ ក្រសួងកសិកម្ម រុក្ខាប្រមាញ់ និងនេសាទ ក្រសួងឧស្សាហកម្ម រ៉ែ និងថាមពល ក្រសួងទេសចរណ៍ ក្រសួងអភិវឌ្ឍន៍ជនបទ ក្រសួងធនធានទឹក និងឧតុនិយម ក្រសួងសាធារណការ និងដឹកជញ្ជូន ក្រសួងរៀបចំដែនដី នគរូបនីយកម្ម និងសំណង់ និងក្រុមប្រឹក្សាអភិវឌ្ឍន៍កម្ពុជា ។

អនុគណៈកម្មការសង្គមកិច្ច និងបរិស្ថាន ត្រូវដឹកនាំដោយប្រធានមួយរូប ដែលជាសមាជិកគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម និងមានសមាជិកមកពី ក្រសួងបរិស្ថាន ក្រសួងសុខាភិបាល ក្រសួងអប់រំ យុវជន និងកីឡា ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងការងារ និងបណ្តុះបណ្តាលវិជ្ជាជីវៈ ក្រសួងវប្បធម៌ និងវិចិត្រសិល្បៈ ក្រសួងធម្មការ និងសាសនា និង ក្រសួងកិច្ចការនារី ។

អនុគណៈកម្មការសម្របសម្រួលថ្នាក់ខេត្ត ត្រូវដឹកនាំដោយប្រធានមួយរូប ដែលជាសមាជិកគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម និងមានសមាជិកមកពី ក្រសួងមហាផ្ទៃ និងតំណាងខេត្តរតនៈគីរី ខេត្តមណ្ឌលគីរី និង ខេត្តស្ទឹងត្រែង ។

អនុគណៈកម្មការទាំងបួននេះ ធ្វើការតាមការណែនាំរបស់គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម និងត្រូវរាយការណ៍ឱ្យទៀតទាក់តាមការកំណត់ របស់ប្រធានគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម ។

**មាត្រា ៥ .-**

គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម មានលេខាធិការដ្ឋានដែលមានទីស្នាក់ការនៅទីស្តីការក្រសួងពាណិជ្ជកម្ម ។ លេខាធិការដ្ឋាននេះ ត្រូវដឹកនាំដោយលេខាធិការមួយរូប និងជំនួយការមួយចំនួនតាមការចាំបាច់ ។ មន្ត្រីជំនួយការក្នុងលេខាធិការដ្ឋាននេះ ជាមន្ត្រីរបស់ក្រសួងពាណិជ្ជកម្ម ឬជាមន្ត្រីក្របខ័ណ្ឌក្រសួង ស្ថាប័ននានារបស់រាជរដ្ឋាភិបាល ដែលទទួលបានការតែងតាំងពីប្រធានគណៈកម្មាធិការ ។

**មាត្រា ៦ .-**

លេខាធិការដ្ឋាននៃគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម មានភារកិច្ច ដូចតទៅ :

- ជាសេនាធិការរបស់គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម
- សម្របសម្រួលដំណើរប្រព្រឹត្តទៅរបស់គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម មានជាអាទិ៍ រៀបចំផែនការការងារ និងរៀបចំកិច្ចប្រជុំរបស់គណៈកម្មាធិការ
- សម្របសម្រួល និងទំនាក់ទំនងការងារជាមួយបណ្តាក្រសួងដែលជាសមាជិកគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណកម្ពុជា-ឡាវ-វៀតណាម និងអនុគណៈកម្មការ ជំនាញទាំងបួន
- សម្របសម្រួលការងារជាមួយប្រទេសដៃគូអភិវឌ្ឍន៍ និងអង្គការនានា
- បំពេញការងារដទៃ តាមការណែនាំរបស់របស់ប្រធានគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណ កម្ពុជា-ឡាវ-វៀតណាម ។

**មាត្រា ៧ .-**

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវចាត់ទុកជានិរាករណ៍ ។

**មាត្រា ៨ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងពាណិជ្ជកម្ម រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នពាក់ព័ន្ធ និងសាមីខ្លួន ដូចមានចែងក្នុងមាត្រា ១ ត្រូវអនុវត្តតាមអនុក្រឹត្យនេះ ចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ ថ្ងៃទី ២៧ ខែ មេសា ឆ្នាំ ២០០៧



**កន្លែងទទួល**

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការទីការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា ៨
- ឯកសារ-កាលប្បវត្តិ